

GITA GOVINDAM CHAPTER 5 - SAKANKSHA PUNDARIKAKSHA

□ pañchamaḥ sargaḥ □
□ sākāṅkṣapuṇḍarīkākṣaḥ □

ahamiha nivasāmi yāhi rādhāṃ anunaya madvachanēna chānayēthāḥ □
iti madhuripuṇā sakhī niyuktā svayamidamētya punarjagāda rādhām □ 31 □

□ gītaṃ 10 □

vahati malayasamīrē madanamupanidhāya □
sphuṭati kusumanikarē virahihṛdayadalanāya □
tava virahē vanamālī sakhi sīdati □ 1 □

dahati śīśiramayūkhē maraṇamanukarōti □
patati madanaviśikhē vilapati vikalatarō'ti □ 2 □

dhvanati madhupasamūhē śravaṇamapidadhāti □
manasi chalitavirahē niśi niśi rujamupayāti □ 3 □

vasati vipinavitānē tyajati lalitadhāma □
luṭhati dharaṇīśayanē bahu vilapati tava nāma □ 4 □

raṇati pikasamavāyē pratidiśamanuyāti □
hasati manujanichayē virahamapalapati nēti □ 5 □

sphurati kalaravarāvē smarati maṇitamēva □
tavaratisukhavibhavē gaṇayati suguṇamatīva □ 6 □

tvadabhidhaśubhadamāsaṃ vadati nari śṛṇōti □
tamapi japati sarasaṃ yuvatiṣu na ratimupaiti □ 7 □

bhaṇati kavijayadēvē virahavilasitēna □
manasi rabhasavibhavē harirudayatu sukṛtēna □ 8 □

pūrvam yatra samaṃ tvayā ratipatērāsāditaḥ siddhaya-stasminnēva
nikuñjamanmathamahātīrthē punarmādhavaḥ □
dhyāyamstvāmanīśaṃ japannapi tavaivālāpamantrāvalīm
bhūyastvatkuchakumbhanirbharaparīrambhāmṛtaṃ vāñChatī □ 32 □

□ gītaṃ 11 □

ratisukhasārē gatamabhisārē madanamanōharavēśam □
na kuru nitambini gamanavilambanamanusara taṃ hṛdayēśam □
dhīrasamīrē yamunātīrē vasati vanē vanamālī □ 1 □

nāma samētaṃ kṛtasāṅkētaṃ vādayatē mṛduvēṅum □
bahu manutē nanu tē tanusaṅgatapavanachalitamapi rēṅum □ 2 □

patati patatrē vichalati patrē śaṅkitabhavadupayānam □
rachayati śayanam sachakitanayanam paśyati tava panthānam □ 3 □

mukharamadhīram tyaja mañjīram ripumiva kēliṣulōlam □
chala sakhi kuñjam satimirapuñjam śīlaya nīlanichōlam □ 4 □

urasi murārērupahitahārē ghana iva taralabalākē □
taṭidiva pītē rativiparītē rājasi sukṛtavipākē □ 5 □

vigalitavasanaṃ parihṛtarasanaṃ ghaṭaya jaghanamapidhānam □
kisalayaśayanē paṅkajanayanē nidhimiva harṣanidānam □ 6 □

harirabhimānī rajaniridānīmiyamapi yāti virāmam □
kuru mama vachanaṃ satvararachanaṃ pūraya madhuripukāmam □ 7 □

śrījayadēvē kṛtahasēvē bhaṅgati paramaramaṅīyam □
pramuditahṛdayaṃ harimatisadayaṃ namata sukṛtakamanīyam □ 8 □

vikirati muhuḥ śvāsāndīśaḥ purō muhurīkṣatē praviśati muhuḥ kuñjam
guñjanmuhurbahu tāmyati □
rachayati muhuḥ śayyāṃ paryākulaṃ muhurīkṣatē madanakadanaklāntaḥ kāntē
priyastava vartatē □ 33 □

tvadvāmyēna samaṃ samagramadhunā tigmāṃśurastaṃ gatō gōvindasya
manōrathēna cha samaṃ prāptaṃ tamaḥ sāndratām □
kōkānāṃ karuṇasvanēna sadṛśī dīrghā madabhyarthanā tanmugdhē viphalam
vilambanamasau ramyō'bhisāraḥ □ 34 □

āślēśādanu chumbanādanu nakhōllēkhādanu svāntaja-prōdbōdhādanu
sambhramādanu ratārambhādanu prītayōḥ □
anyārthaṃ gatayōrbhramānmilitayōḥ sambhāṣaṅairjānatō-rdampatyōriha kō na kō na
tamasi vrīḍāvimiśrō rasaḥ □ 35 □

sabhayachakitaṃ vinyasyantīm dṛśau timirē pathi pratitaru muhuḥ sthitvā mandam
padāni vitanvatīm □

kathamapi rahaḥ prāptāmaṅgairanaṅgatarāṅgibhiḥ sumukhi subhagaḥ paśyansa
tvāmupaitu kṛtārthatām ॥ 36 ॥

rādhāmugdhamukhāravindamadhupastrailōkyamaulisthalī
nēpathyōchitanīlaratnamavanībhārāvātārāntakaḥ ॥
svachChandaṃ vrajasubdarījanamanastōṣapradōṣōdayaḥ
kaṃsadhvaṃsanadhūmakēturavatu tvāṃ dēvakīnandanāḥ ॥ 36 + 1 ॥

॥ iti śrīgītagōvindē'bhisārikavarṇanē sākāṅkṣapuṅḍarīkākṣō nāma pañchamaḥ sargaḥ
॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org